

प्रायोजक पुं. (तत्.) रेडियो, दूरदर्शन आदि के ऐसे कार्यक्रम के लिए जिसमें उनके माल का विज्ञापन दिया जाए, प्रसारणकर्ता तथा अभिनेताओं आदि को धन का भुगतान करने वाला व्यक्ति अथवा कंपनी आदि।

प्रायोजित वि. (तत्.) 1. विशेष रूप से अथवा विशेष प्रकार से आयोजित 2. किसी प्रायोजक के किसी विशेष उद्देश्य (विज्ञापन आदि) के लिए आयोजित किया जाने वाला (कार्यक्रम)।

प्रायोजित करना क्रि. (तत्.+तद्.) किसी विशेष प्रयोजन से किसी विशेष कार्य को मूर्त रूप देने में आर्थिक सहायता आदि प्रदान करना।

प्रारंभ पुं. (तत्.) 1. आरंभ, शुरुआत 2. किसी कार्य अथवा बात का आरंभिक भाग।

प्रारंभक वि. (तत्.) 1. आरंभ का, आरंभिक 2. आरंभ करने वाला 3. किसी विषय से संबंध आधारभूत ज्ञान प्रदान करने वाली अथवा पढ़ना सिखाने के लिए प्रयोग में लाई जाने वाली पुस्तक 4. दीवार, लकड़ी अथवा लोहे आदि पर पेंट करते समय, पेंट से पूर्व अच्छा आधार बनाने के लिए प्रयोग में लाया जाने वाला एक पदार्थ 5. एक ढक्कन/आवरण अथवा बेलनाकार डब्बा जिसमें कारतूस अथवा विस्फोटक को सुलगाने, प्रदीप्त करने वाला एक मिश्रण रहता है 6. इंजिन को चालू करने के लिए प्रयोग में लाया जाने वाला पंप।

प्रारंभण पुं. (तत्.) आरंभ करना, शुरू करना।

प्रारंभ संगीत पुं. (तत्.) नाट्य. नाटकादि के प्रारंभ में प्रस्तुत किया जाने वाला संगीत 2. दूरदर्शन अथवा आकाशवाणी आदि में किसी विशेष कार्यक्रम के आरंभ में बजाया जाने वाला संगीत।

प्रारंभिक वि. (तत्.) 1. आरंभ का, आरंभ में होने वाला 2. प्राथमिक यथा- प्राथमिक विद्यालय शिक्षा. आरंभिक पाठ्यक्रम, प्रारंभिक शिक्षा 3. आरंभिक यथा- प्रशा. प्रारंभिक मनमाना वाणि. प्रारंभिक उत्पाद राज. प्रारंभिक कार्यवाही 4. प्रारंभिक, मूल्य, पहला, प्रथम, आरंभिक परीक्षण 5. मौलिक, यथा-

राज. आरंभिक क्षेत्राधिकार साहि. मौलिक कृति 6. आदिकालीन यथा- आरंभिक सभ्यता 7. समाज. आरंभिक, आरंभ में किया जाने वाला ऐसा कार्य जो आगे किए जाने वाले कार्य का मार्ग प्रशस्त करे यथा- आरंभिक या प्रारंभिक अध्ययन 8. राज. सर्वप्रथम किए जाने वाला यथा- आरंभिक/प्रारंभिक अधिवेशन सत्र।

प्रारंभिक जाँच स्त्री. (तत्.+देश.) 1. प्रारंभ में होने वाली जाँचने की क्रिया का भाव, यह देखना कि कोई कार्य ठीक प्रकार से हुआ है या नहीं 2. प्रशा. किसी घटना आदि के मूल कारणों का वास्तविक स्वरूप अथवा तथ्यों का प्रारंभ से पता लगाने का कार्य अथवा अनुसंधान 3. किसी घटना अथवा विषय के मूल कारणों अथवा रहस्यों का पता लगाना, छानबीन करना।

प्रारंभिक लागत स्त्री. (तत्.+देश.) अर्थ. किसी वस्तु की तैयारी या बनाने में होने वाला मूल व्यय।

प्रारंभिक शिक्षा स्त्री. (तत्.) आरंभ में दी जाने वाली शिक्षा, प्राथमिक शिक्षा।

प्रारंभिक सत्र पुं. (तत्.) राज. आरंभ में या सबसे पहले रहने वाला एक नियत काल जिसमें कोई कार्य एक बार आरंभ होकर कुछ समय तक लगातार होता रहता है।

प्रारंभी वि. (तत्.) किसी व्यक्ति अथवा कार्य के लिए नियत किया गया, किसी विशिष्ट प्रयोजन के लिए रखा हुआ, किसी विशेष उद्देश्य से संरक्षित या सुरक्षित।

प्रारब्ध वि. (तत्.) आरंभ, किया हुआ, जिसका आरंभ हो चुका हो पुं. पूर्व-जन्मों में किए गए वे कर्म जिनका फल मिलना आरंभ हो चुका हो।

प्रारब्ध कर्म पुं. (तत्.) 1. जन्म-जन्मांतरों में किए गए वे कर्म जिनका फल मिलना आरंभ हो चुका है, इनके कारण व्यक्ति सुख-दुख भोगता है 2. उक्त कर्मों के फल का भोग 3. भाग्य, किस्मत, तकदीर।